

# దుప్పశిక్షణ

## కమలకర్ణ

“తప్పని తెలిసినప్పుడు, శిక్షించుటకు తగినశక్తి ఉన్నప్పుడు వురుముడు మౌనము వహించి శిక్షించుకున్న హింస చేసిన పాపమున పోవును” - ఔర్యుడు; సప్తమాశ్వాసం. మహాభారతం.

“నీకు కర్మయందే యోగ్యత కలదు. కర్మఫలములను వుట్టించుట యందు సామర్థ్యము లేదు. కర్మ మానుట యందు ప్రీతి లేకుండుగాక” - 47వ శ్లోకం, రెండవ అధ్యాయం, భగవద్గీత.

“న్యాయం కోసం భయాన్ని విడిచి, అహింస అవలంబించి, పోరాడాలి” - గాంధీ, వదే వదే చచ్చేదాకా.

\*\* \*\* \*

నలుగురి మధ్య చోటు చేసుకొని పోవడానికి వీలైతే ఉన్నచోట ఆగిపోయింది గాలి. మోతుబరి ఆసామి పొలంలో పైరు ఆకువచ్చగా ఆహ్వానిస్తుంటే దాన్ని మేయబోయి వట్టుబడి, బందుల్తోడిలో విడిపించే నాథుడికోసం ఎదురుచూస్తున్న ఆవులా నిలబడింది జయ. ఆ చుట్టూ ఉన్న నలుగురూ జయకి ఎలా కనిపిస్తున్నారంటే, అలవగట్టి తాట ఒలవటానికి సిద్ధంగా నిలబడ్డ యానాదుల మధ్యలో ఉన్న వందికి కనిపించినట్టు, యమలోకంలోకి కొత్తగా వచ్చిన వాడికి యమదూతలు కనిపించినట్టు, పోలీసు స్టేషన్లో నేర మాపాదించబడిన వాడిని కొట్టే పెట్టి కొట్టడానికి సిద్ధపడుతున్న రక్షకభటులు కనిపించే విధంగాను భయంకరంగా కనిపిస్తున్నారు.

“ఎక్కడ పెట్టేవే?” అంటూ నిలదీసింది మహాలక్ష్మి. పేరేదైనా, అడిగినప్పుడు భద్రకాళిలాగా ఉంది. ఆమె మామూలప్పుడు చల్లని తల్లీ ! ఆమెకి జయ వయస్సు కూతు రుంది. ఆ కూతురి పేరు జయంతి. ఆ పిల్ల జయ అంత ఎత్తుగానే కాక ఒకీంత వుష్టిగా ఉంటుంది. జయంతి లంగా జయ కిచ్చింది మహాలక్ష్మి నెల క్రితం ఆపేక్షగా.

“జయకి నాది నడుం దగ్గర వదులైపోతుంది” అంది జయంతి అప్పుడు.

“ఏం వర్యాలేదు. నడుం నుట్టూ ఓ నుట్టు తిప్పితే ఓ పినరు మిగిలిపోతుంది నాడా బిగించేస్తాను. నరిపోతుం దియ్యం డమ్మా !” అని జయ తీసుకొంది.

సినిమా తరల్లాగా గ్లామరస్గా ఉండాలని అమ్మాయి లనుకుంటే, సినిమా తరల్లాగా అమ్మాయిగేర్ల లాగా మెరిసిపోయే ప్రయత్నాలు వనమ్మాయిలు చేస్తారు. అందుకే అప్పుడప్పుడు జయంతి బాడీలు ఒకటి అలా కనిపించకుండా పోతాయి. వక్కపిన్నులు ఎక్కువ లెక్కనే కనిపించవు. పొడర్లు, స్నోలూ కొద్ది కొద్దిగా తరిగిపోతాయి.

జయ ఎండినట్టుండదు. కాని ఏ బాడీ వేసుకొన్నా దానికి నిండుతనం ఉండదు. ఏం రాసుకొన్నా తెల్లగా ఉండదు. ఏం రాసుకోకపోయినా అందంగానే ఉంటుంది.

“నే న్నియ్యలేదు” అంది జయ భయంగానూ, మొండిగానూ.

అనలేం జరిగిందంటే వచ్చగా మినమినలాడ్తూ జయంతి పెళ్ళిడుకు - రాగానే, ఇంట్లో చిరుగువట్టని పాతబట్టల్లో స్టైలిన్లెస్ స్టీలు సౌమాస్లు కొని జయంతికి సారె ఏర్పాటు చెయ్యటం మొదలుపెట్టింది మహాలక్ష్మి. ఆమె చిరుగువట్టిన బట్టలే ఇస్తుంది జయ కిచ్చినా, మరొకళ్ళకి ధర్మం చేసినా. ఈ మధ్యనే కూతురి కామె బంగారపు దుడ్డులు చేయించగలిగింది. అవి ముద్దుగా ఉన్నాయి. జయంతికి వుట్టినప్పుడు చెవులు కుట్టించి పెట్టిన నన్ను కాడ వయసుతో అరిగింది కాని పెరిగింది కాదు. అందుకని జయంతి చెవుల రంధ్రాలు నన్నగా, నాజూకుగా ఉండిపోయాయి. కొత్త దుడ్డుల కాడలు కాస్త పెద్దవి అయ్యాయి. ఆ ఆదివారప్పుట దుడ్డులు పెట్టుకోబోతుంటే ఒక చెవికైతే దుడ్డు ఎక్కింది కాని రెండోదానికి సులభంగా ఎక్కింది కాదు. నబ్బు రాసి ఎక్కించినా రక్తం రానే వచ్చింది. అప్పుడు సీలని అద్దం కింద ఉన్న బల్లమీద ఉంచేసి, వంటింట్లోకి వెళ్ళి చెవికి వసువు అంటించుకొని వచ్చింది. తిరిగి వచ్చినప్పుడు సీల కనిపించలేదు. గదిలో జయ కనిపించింది.

జయంతికి జయమీద అనుమానం కలిగినా చదువులు తెచ్చిన మొహమాటంవల్ల, “బంగారపు సీల చూశావా జయా ?” అని అడిగింది, “తీశావా?” అని అడగలేక.

జయ “లేదమ్మా !” అంది.

జయంతి తల్లిని పిలిచింది. ఎర్ర నేతచీర కొంగుకి చెయ్యి తుడుచుకొంటూ ఆమె వచ్చింది. ఇద్దరు కలసి కాసేపు వెతికారు. అంతసేపూ జయ కదలకుండా, బోలర్ ఎల్వీడబ్ల్యూ ఎప్పీలు చేసినప్పుడు అంపైర్ నిర్ణయం అయ్యేవరకు కదలకుండా నిల్చునే బాట్మన్లాగా నిలబడిపోయింది.


“ఇచ్చేయ్ !” అంది మహాలక్ష్మి జయతో. ఆమెకి అనుమానం దాచుకోవటం చేతకాదు. ఆమె తియ్యటం ఈమె చూసినంత ధీమాగా అడిగింది. భార్యతో మాట్లాడేటప్పుడు భర్తకి, కింద వారితో మాట్లాడేటప్పుడు పెద్దవారికి ఉండే నహజమైన ధీమా అది. మహాలక్ష్మి అలా అడిగే అధికారాన్ని జయ కాదనలేదు. కాని అలా శంకించడాని కామె కంపించనూ లేదు.

“ఇచ్చేయటానికి నే న్నిసానేటి? అమ్మాయిగేరే ఎక్కడో పెట్టి మర్చిపోయింటారు. నరిగ్గా గుర్తు తెచ్చుకోండమ్మా” అని నలహా ఇచ్చింది జయ.

కాని జయ ఎప్పుడు భయపడిందంటే తల్లి కూతుళ్ళు కూడబలుక్కుని, తల్లి తనకి కావలా కాస్తూ ఉండగా, కూతురు వెళ్ళి తండ్రి కొడుకుల్ని పిలుచుకొని వచ్చినప్పుడు.

తండ్రి రంగారావు ఇంట్లోనే ఉన్నాడు. ఆదివారం కనక ఇంకా స్నానం చేయలేదు. చేసినా నల్లగానే ఉంటాడు. తెల్లవంచ లుంగీ లాగా చుట్టుకొన్నాడు. తెల్ల బనియను వేసుకొన్నాడు. కట్టుంలో కన్నెవనిచ్చి తెల్లపెళ్ళాన్ని తెచ్చుకొన్నాడు. అతనికి తెలువంటే ఇష్టం. అందుచేతనే నలువంటే గిట్టదు. అతను పొద్దున్నే న్యూస్పేపర్ దొంగతనాల గురించి, హత్యల గురించి చదివి మండిపోతాడు. అతని కధికారం ఉంటే వాళ్ళ చేతులు నరికేసును. ఆ తరువాత బలాత్కారాల గురించి, మానభంగాల గురించి చదివి బెంగపెట్టుకొంటాడు. ఇంట్లో వయసొచ్చిన కూతురుంది. ఆ పిల్ల వీధిలోకి వెళ్ళినప్పుడు, ఈ అఘాయిత్యాల నుంచి ఎలా రక్షించుకోవాలో తెలియక అల్లాడిపోతాడు. చదువుకునే పిల్ల వీధిలోకి వెళ్ళకా తప్పదు, తోడేళ్ళ కళ్ళ పడకా తప్పదు ! తొందరగా వెళ్ళి చేసి అల్లుడికి అప్పచెప్పే తన బాధ్యత తీరిపోతుంది. అమ్మాయి అల్లుడు తోడు లేకుండా వీధిలోకి వెళ్ళే సందర్భాలు పెద్దగా ఉండవు కనక - ప్రమాదం తగ్గుతుంది.

“ఏమైంది? ఏమైంది?” అంటూ అతను ఆదుర్గా వచ్చాడు. ఆ క్రితం రాత్రి, ఊరు శివార్లలో జరిగిన దారుణమైన దోపిడీ గురించి చదివి మనసులో వాళ్ళందరికీ ఉరిశిక్షలు వేస్తూ ఉద్రేకంగా ఉన్నాడు జయంతి పిలిచినప్పుడు.



చదువుల గదిలోంచి మధు వచ్చాడు. అతను తల్లి ఒంటిరంగు, తండ్రి వంటిరంగు కలబోసుకొని ఉన్నాడు. మెరుపు తగ్గిన బంగారంలా ఉన్నాడు. అంతకుపూర్వం కొద్ది నిమిషాల ముందు అతను ఆ గదిలోకి రాబోయాడు. ఎప్పుడు? జయ అతని గది తుడిచి ఈ గది తుడవటానికి వచ్చినప్పుడు. తనకి నప్పే వువ్వు ఏదో తెలుసుకోలేక, వువ్వైతే చాలు, దాని చుట్టూ వల్లీలు కొట్టే అప్పుడే వయసు వచ్చిన భ్రమరంలా - జయ వెంట వెంటనే తిరుగుతాడు మధు, ఆమె గదులు తుడిచినంతసేపూ. జయకి కూడా అదేదో ప్రమాదం లేని నరదాలా తోచి ఉరుకుంటుంది. జయకి వద్దెనిమిదేళ్ళ కుర్రాళ్ళ మంచితనంలో నమ్మకం ఉన్నట్టుగా పాతిక వైబడ్య మగాళ్ళ మంచితనంలో లేదు. నలభై దాటి, అమ్మగారింట్లో లేకపోతే మరీ డెంజరే !

జయ మధు కంటే పెద్దది. అందుకని, మధు కింకా వయసు రాలేదని నమ్మబట్టి మహాలక్ష్మి వట్టించుకోదు. కాని జయంతి? వట్టించుకోవచ్చు. అందుకే జయ వెంట నడిచిన మధు, అక్క గదిలోకి మరో గుమ్మంలోంచి రావటం గమనించి తప్పుకొన్నాడు.

“ఏమైందంటారా? ఏడాది పాటు నెత్తీ నేరూ కొట్టుకొని గడవ చేసి మీచేత కొనిపించిన దుద్దు లున్నాయే - అందులో ఒకదాని సీల కనిపించటంలేదు” అంది మహాలక్ష్మి.

“ఎవరైనా తీశా రంటావా?” అని అడిగాడు రంగారావు జయని అనుమానంగా చూస్తూ.

“జయ తప్ప మరెవ్వరూ ఈ గదిలోకి రాలేదు” అంది మహాలక్ష్మి. జయ బేలగా చూసింది.

మధుకి జాలి వేసింది.

“సరిగ్గా వెతికావా, అక్కా?” అని అడిగాడు.

జయ మధుకేసి ఆశగా చూసింది తనను రక్షిస్తాడేమో అని.

“వెతికాను. ఈ టేబుల్ మీద పెట్టి వంటింట్లోకి వెళ్ళి రెండు నిమిషాల్లో వచ్చాను” అంది జయంతి. ఆమె జరిగింది చెప్పింది. నేరారోపణ చెయ్యలేదు.

మధు మళ్ళీ వెతికాడు బల్లమీద వస్తువులు ఒకటొకటే తీస్తూ. రంగారావు - “మర్యాదగా ఇచ్చేయ్” అన్నాడు కోపంగా.

“నే న్రియ్యలేదు” అంది మొండిగా జయ.

రంగారావు రెట్టించిన కొద్ది జయ మొండికేసింది. జయ మొండికేసిన కొద్ది రెచ్చిపోయి రంగారావు రొప్పసాగాడు. జయని తప్పు ఒప్పుకోనేలా చెయ్యలేని తన అశక్తమీద రంగారావుకి కోపం వచ్చింది.

“రెండు తగల్గిస్తే సరి” అన్నాడు. ఆ రెండూ ఎవరు తగల్గియ్యాలో తెలియకపోయినా.

జయ కొట్టినంత గేల చేసింది. ఆ గేల వక్కింటి వనిపిల్ల సీతాలు చెవిన వడింది. సీతాలు రెండిళ్ళ ఉమ్మడిగడ దగ్గరకు వచ్చి మునివేళ్ళమీద నిలబడింది. అప్పు డా పిల్ల కళ్ళు గడమీదకి వచ్చాయి.

“ఏటే జయా? ఏటైంది?” అని అడిగింది గడ కింది నోటితో.

“నాకు దొంగతనం అంటకట్టారు. కొట్టబోతున్నారు. మా అమ్మనీ, అయ్యనీ పిల్చుకురావే !” అంటూ జయ కొమ్ము విసిరింది.

“నిన్ను కట్టిసారా?” అని అడిగి, లేదని తెలుసుకొని పరిగెత్తింది సీతలు.

పరిస్థితులు ముదిరాయని మహాలక్ష్మి గ్రహించింది.

“వెధవగడవ మన కెందుకండీ ! వెళ్ళి పోలీసుల్ని పిలుచుకురండి” అంది మొగుడితో.

రంగారావు కదిలాడు.

రంగారావు కదిలిన పావుగంట లోపల జయ తల్లి, తండ్రి వచ్చారు. జయ తండ్రి చిందుల్లొక్కతూ వచ్చాడు. అతనికి తన కూతుర్ని దొంగన్నందుకు కాక అనే ధైర్యం ఉన్నందుకు ఆ ఇంటి వారిమీద కోపం వెళ్ళగక్కాడు.

“ఎవరంట నా కూతుర్ని దొంగన్నది? విడిచిపెట్టండి” అన్నాడు. అందులోనూ ధైర్యంగా అన్నాడు. వెంకటేశ్వరస్వామి పేరు చెప్పుకొని బెదిరిస్తూ ముప్పైతుకొనే బిచ్చగాడి ధైర్యం అది. జయ తల్లి శోకాలా, శాపనారాలూ నమపాళ్ళలో పెట్టింది. అందులో అహాయిత్యంపాలే ఎక్కువ.

అయినా వాళ్ళ గొంతుకలు విని జయ బయటకు రాబోయింది. మహాలక్ష్మి అంతకంటే ముందే వీధి తలుపు మూసింది. పోలీసుల్ని తీసుకొని అయ్య వచ్చేదాకా అమావాస్యని వెళ్ళిపోనీదల్చుకోలేదు. జయ తలుపు దగ్గరకు పరిగెత్తింది.

“దాన్ని వట్టుకోండ్రా !” అని అరిచింది మహాలక్ష్మి.

మధు, జయంతి వెళ్ళి చెరో చెయ్యి వట్టుకొన్నారు. మధుకి అక్క, అమ్మ

ఉండగా జయ చెయ్యి వట్టుకోవడం ఇబ్బందిగా ఉంది. కాని అప్పుడు కూడా జయ చెయ్యి తను ఆశించినంత మెత్తగా లేదని లోపలి ఎముక గట్టిదనం తెలుస్తోందని గుర్తించగలిగాడు.

మహాలక్ష్మి నింపాదిగా వచ్చి, జయ చెవికి సీల లేకుండా వేలాడుతున్న దుద్దును తీసి దాచి వచ్చింది.

బయటినుంచి “రాయే తల్లి !” అని తల్లి, లోపల్నుంచి “అమ్మా ! అమ్మా !” అంటూ జయ గేల పెడుతుండగా రంగారావు ఆడ పోలీసుల్ని తీసుకొని వచ్చాడు.

వీధిలో జయ తల్లిదండ్రుల్ని చూసి - “ఎవరు మీరు?” అని అడిగాడు రంగారావు, తెలియక.

“జయని కన్నోళ్ళం” అంది జయ తల్లి నిప్పురంగా.

జయ తండ్రికి రంగంలోకి పోలీసులు రావచ్చునని తట్టలేదు. అందుకని ధైర్యంగా వచ్చాడు. వాళ్ళు రాగానే మొహాన్ని చేతుల్లో దాచుకొన్నాడు, దుఃఖం వట్టలేక, అవమానంచేత అనిపించేటట్టు. కాని ఆలస్యం అయిపోయింది.

“కేడీ రాములు కూతురా మీ వనిపిల్ల?” అంది ఒక ఆడపోలీసు. ఆమె చీర కట్టుకొంది కనుక ఆడ దనుకోవాలి గాని గొంతుక మాత్రమే విని ఉంటే మగే అనుకోనేలా ఉంది. ఆమె మరో నాలుగు సంవత్సరాల సర్వీసు తరువాత లాగు, చొక్కా వేసుకొంటే అచ్చు మగాడికిందే ఉంటుంది. పోలీసు సర్వీసులో స్త్రీ నహజమైన సుకుమారత్యం లే దామెలో. రెండో పోలీసు కింకా సర్వీసు లేదు.

అందుకని, ఆమె “కేడీ రాములు కూతురైతే వస్తువు తీసే ఉంటుంది” అంది.

రంగారావు గొంతు విని మహాలక్ష్మి తలుపు తీసింది. తీసి రంగారావుని, “ఇంత ఆలస్యం అయిందే?” అని అడిగింది.

“ఆడ పోలీసులు దొరకొద్దూ? ఆలస్యం అయింది. లేకపోతే మళ్ళీ అ దే గడవ” అన్నాడు రంగారావు.

“మర్యాదగా వస్తు విచ్చేయ్” అంది మగగొంతుకతో ఆడపోలీసు.

“నే న్రియ్యలేదు.” జయ ఇందా కట్టాగే జవాబు చెప్పింది. అయితే అడిగిన మనిషి రకం వేరు. జయ చెంప పేలిపోయింది. మధు, జయంతి జయ చేతులు వదిలిపెట్టేశారు.


“చంపేస్తోంది నాయనోయ్” అని అరిచింది జయ. ‘పోలీసులు మరి చంపరా?’ అనుకొన్నాడు ఆమె నాయన.

“చంపెయ్యడం పూర్తయ్యాక పాతిపెట్టిస్తానే లంజకానా !” అంది మళ్ళీ ఆమె.

“ఎక్కడ పెట్టేవు?” అని నెమ్మదిగా అడిగింది రెండో పోలీసు.

“బొడ్డోనే, బాడీలోనే పెట్టుంటుంది. మంచంలో మొగుడ్డో తొంగుండి మంచం కింద రంకుమొగుడ్డో దాచేరకం. బట్ట లూడదీస్తే సరి” అంది వయసులోను, అధికారంలోను పెద్ద పోలీసు.

మహాలక్ష్మికి మసన్నులో ఆ మాటే ఉన్నా అనే ధైర్యం లే దింతసేపూ.



“అక్కడే దాచుండాలి” అంది ఇప్పుడు ధైర్యంగా. బట్ట లూడదీయటం విషయం విడిచిపెట్టింది పోలీసులకి.

ఆడవాళ్ళు జయని లోపలి గదిలోకి తీసుకుపోయి తలుపు వేశారు.

“విచ్చు” అంది దుర్యోధనుడిలాగా మగగొంతుక ఆడపోలీసు.

ఆమె ఆజ్ఞ అనుసరించి రెండో ఆడపోలీసు, చీరని దుశ్శాసనుడి లాగా లాగి పారేసింది.



జయ తనకి తాతలు లేరని మొరపెట్టుకోలేదు. లీనాంగి అయిందే కాని కిక్కురుమనలేదు జయ, తన జాకెట్టుని పోలీసు ఊడలాగినప్పుడు.

మధుకి లోపల జరుగుతున్న వస్త్రావహారణం వట్ట కుతూహలం ఉన్నా దాన్ని జయ వట్ట మనసులో ఓ మూల ఉన్న అభిమానం నొక్కేసింది.

రంగారావు తన కర్తవ్యం తను నిర్వహించిన నిర్విచారంతో ఉన్నాడు. జయ వేసుకొన్న బాడీ చూసి జయంతి ఆశ్చర్యపోయింది. గబుక్కున

“ఆ బాడీ నాది ” అంది.

“నీదా? అయితే మరి తీసుకో” అంది నవ్వుతూ మగగొంతుక పోలీసు.

రెండో పోలీసు అది విప్పబోయింది. జయ దానికి తన రెండు చేతులు అడ్డువేసి రక్షణ కల్పించింది.

అప్పుడు ప్రబంధనాయకుడిలాగా, జయ లంగా ముడి నడలించింది సీనియర్. లంగా కుప్పగా జారిపోయింది. జయ అనంకల్పిత ప్రతీకార

చర్యవల్ల చేతులు దింపేసింది. అదను చూసుకొని జూనియర్ బాడీ వదులుగా వలిచేసి జయంతి వేపు ఎగరేసింది.

అప్పుడు చిన్నగా మెత్తటి శబ్దం వేస్తూ బంగారపు సీల కిందవడింది. ఎక్స్ పెక్ట్ చేసిందే అయినా అందరు ఎక్స్ సైట్ అయ్యారు. ఆరోపించిన నేరం

మెరిసిపోతూ కళ్ళంబడి రుజువు అయింది.

మహాలక్ష్మి సీల తీసింది.

గాల్లో బాడీ జెండాలాగా రెవరెవ కొట్టుకొంది క్షణంసేపు. నల్లగానూ, నగ్గుంగానూ ఉన్న జయ - స్నానం చేయించటంతో అంటుకొన్న మకిలిపోయిన అమ్మవారి విగ్రహంలా ఉంది.

జయంతి చేతిలో తన బాడీ ఉంది. ఆ బాడీమీద కర్పూరి. ఆ కర్పూరి ఎప్పుడు? ఎక్కడ? ఎలా? అయిందో జయంతికి గుర్తుంది. అందుకనే దాన్ని వెంటనే తనదిగా గుర్తు పట్టింది.

“ఆ కర్రేమిటే బాడీమీద?” అని అడిగింది తల్లి. ఇంట్లో బట్ట లన్నింటికీ ఆమె దగ్గ రుండి నబ్బు వేసి ఉతికిస్తుంది.

“నా దగ్గరున్నప్పుడు లేదు. జయే అంటించి ఉంటుంది” అని టక్కున అబద్ధం ఆడేసింది జయంతి.

జయ అప్పుడు జయంతిని ఓ చూపు చూసింది. ఆ చూపుకే శక్తి ఉంటే అబద్ధం ఆడిన జయంతిని నిలుపునా కాల్చి ఛోరేసింది.

“ఇక్కడెవరూ మగాళ్ళు లేరు నిన్ను చూసి కైపెక్కిపోయి కాగలించేసుకోడానికి. బట్ట లేసుకొని స్టేషన్ కి నడు” అంది రాటుతేలిన పోలీసు.

జయ బట్టలు వేసుకోగా, కసాయి వాళ్ళు మేకపిల్లను లాక్కెళ్ళినట్టు పోలీసు లామెను లాక్కెళ్ళారు, దుష్టశిక్షణకి.

“మన వస్తువు మనకి దొరికింది కదా! జయని విడిచిపెట్టమనరాదా!” అని కోరింది మహాలక్ష్మిలోని తల్లి.

“న్యాయం తన దార్లో తను పోతుంది. మనం అడ్డు తగలరాదు” అన్నాడు రంగారావు శాంతంగా.

జయ బాడీని తీసుకొని తన బట్టల అలమారులో పెట్టబోయి జయ వంటిని వేసుకొన్నదని గుర్తు వచ్చి ఉతకడం కోసం నీళ్ళగదిలో వడేసి వచ్చింది. బాడీమీద ఆ కర్పూరి అయిందో జయంతికి గుర్తుకు వచ్చింది.

తన క్షానమ్మాయి ఒకతి డబ్బున్నది కనక బర్తేడే పార్టీ ఇచ్చింది చాలామందికి. అందులో తను ఒకత్తి. నంజయ్ మరొకడు. అక్కడే వరిచయం అయ్యాడు నంజయ్. అతనికి తల్లి లేదుట పావం. తండ్రి ఎప్పుడూ వసుల మీద ఇల్లు వట్టకుండా తిరుగుతూ ఉంటాడుట. పావం అందుకని అతను ఎక్కువ ఒంటరితనంతో బాధపడుతూ ఉంటాడుట. అతనే చెప్పాడు ఆ విషయం. ఆ తరువాత వాళ్ళింటికి వెళ్ళినప్పుడు నిజమే అని గ్రహించింది జయంతి. వాళ్ళిద్దరి వరిచయం జాలిత్ మొదలైంది. జాలిత్ పెరిగింది. జయంతితో నంజయ్ ఒక రోజున “జయ్ ఇంతి! నువ్వు నా ఇంతివి” అంటూ అనేదాకా పెరిగింది. ఆ మాటలు వింటూ ఆ ఇంటిని చూసి జయంతి తనకి వట్టబోయే అదృష్టానికి పొంగిపోయింది. ఆపైన నంజయ్ ని చిన్న చిన్న చొరవలు కొన్ని చెయ్యనిచ్చింది.

కాని వానన, రుచి నచ్చనిది ఏదే బలవంతాన అతను తనచేత తాగించబోయినప్పుడు నోరు గట్టిగా మూసేసుకొంది ఒక రోజు అత నింట్లో. అతను బలవంతాన నోరు తెరవటానికి చేసిన ప్రయత్నంలో ఆ గ్లాసులోనిది జాకెట్టుకి వలికి బాడీ తడిసింది. జయంతి నంజయ్ ని దూరంగా తోసేసి ఇంటికి పరిగెత్తుకుంటూ వచ్చింది. కర్పూరి బాడీకే అయింది. అదృష్టం కొద్దీ జాకెట్టు కవలేదు. దాన్ని తీసి వరుపుకింద దాచింది. అది జయ కొట్టిసింది. పోతే పోయిందని నోరు మెదవలేదు. పోలీసుల ఎదురుగుండా తను నోరు

జారింది. కాని తను తెలివిగా తప్పుకోగలిగింది. మళ్ళీ సంజయ్ని కలవలేదు. పాపం ఎలా ఉన్నాడే !

\*\* \*\* \*

బుధవారం సాయంత్రం భారతం ముందేను కూర్చుని చదువుకొంటున్నాడు రంగారావు.

మహాలక్ష్మి వచ్చి కింద చాప పరుచుకొని కూర్చుని "ఎమండీ ! పాపం జయని విడిపించండి. దాన్ని మనింట్లో వని మానిపించేస్తాను అది దొంగని మనం భయపడుతున్నాం కనక. పాపం దాని తల్లి వచ్చి ఒకటే ఏడుస్తోందండీ. వాళ్ళ ఉసురు మన కెండుకు ! అది జైల్లో వడితే మన కేం లాభం?" అని నచ్చచెప్పబోయింది.

"ఎవరిమటుకు వాళ్ళు అలా అనుకోవడంవల్లే దేశంలో దొంగతనాలు ఎక్కువైపోయాయి" అన్నాడు రంగారావు.

"ప్రపంచమీదున్న అందరు దొంగల్ని మనం వట్టిస్తున్నామా ! మనం ఒక్కళ్ళం ఒకరిని వట్టిస్తే ఏమాతుంది?"

"దేశం బాగుపడుతుంది. ఎవరిమటుకు వాళ్ళు వాళ్ళ చేతిలో ఉన్నంత మంచి చెయ్యాలి. ఎవరిమటుకు వాళ్ళు వాళ్ళ శక్తి ననునరించి న్యాయరక్షణ దుష్టశిక్షణ చెయ్యాలి. అప్పుడే రామరాజ్యం ఏర్పడుతుంది. చూడు భారతంలో ఔర్యుడు ఏమంటున్నాడే ఎవరైనా నేరం చేసినప్పుడు, అది నీకు తెలిసి నీకు శిక్షించే శక్తి ఉన్నప్పుడు శిక్షించకపోతే అదే ఒక నేరం అంటున్నాడు. మనం జయని వట్టివ్వకపోతే అది నేరం అవుతుంది."

ఈ మాటలు మధు కూడా వింటున్నాడు. అతనికి జయమీద అభిమానం ఉంది. ఆ అభిమానంవల్ల ఆ పిల్ల మళ్ళీ తనకి కనిపించాలని కోరుకుంటున్నాడు.

"జయ వట్టి పోలీసులు నేరం చేస్తేనే?" అన్నాడు బయటకు వచ్చి మధు తండ్రితో.

"వాళ్ళకంటే పెద్ద అధికారులు వాళ్ళని శిక్షించాలి."

"వాళ్ళకి నేరం జరిగినట్టు తెలియకపోతే శిక్షించరు కదా !"

"వాళ్ళ తప్పు కాదు అప్పుడు శిక్షించకపోవటం."

"మరి భారతం ప్రకారం రాజుల్ని ఎవరు శిక్షించగలరు వాళ్ళే తప్పు చేస్తే?" మధు జయ మాట మరిచిపోయి చర్చలో వడ్డాడు.

"వాళ్ళకంటే బలవంతులైన రాజులు."

"అందరికీ బలవంతుడైన రాజు తనకంటే బలహీనులైన రాజులు తప్పు చేస్తే అది తనకి తెలిస్తే శిక్షించాలి. బావుంది. అతనే తప్పు చేస్తే?"

రంగారావుకి ఒళ్ళు మండింది. "దేవుడే దిగి వస్తాడు. రావణాసురిడి విషయంలో రాముడు రాలేదూ ! అంతే."

మధు కెండుకో ఈ సిస్టమ్ కన్విన్సింగ్గా లేదు. "రావణాసురుడు బుద్ధివంతుడేం కాదు కదా ! సీత నెత్తుకుపోకముందు చాలామందినే ఎత్తుకుపోయి ఉంటాడు. రాముడు దేవుడు కదా ! ఈ విషయం తెలియకపోతుందా ! ఎందుకు వెళ్ళి శిక్షించలేదు. తన భార్య నెత్తుకుపోయేవరకు ఎందుకు ఆగాడు?"

"పాప పరివక్త్యం అయ్యేవరకు రావణాసురుడిని ఎవరూ ఏమీ చెయ్యలేరని తెలిసి."

"మనం మరి జయ పాపం వండేవరకు ఎందుకు ఆగలేదు?"

"పాపం వండి ఉంటుంది కనుకే మన కా బుద్ధి వుట్టింది. నరేనా ! ఈ తెలివితేటలు చదువులో చూపిస్తే పైకెస్తావు" అని విసుక్కున్నాడు రంగారావు.

ఈ చర్చ జరుగుతున్న సమయంలో జయంతి సంజయ్ని చూడటానికి వెళ్ళింది. ఆ క్రితం రోజు సంజయ్ కనిపించి తను మూర్ఖంగా ప్రవర్తించినందుకు నొచ్చుకొంటూ క్షమాపణ చెప్పుకొన్నాడు. ఆ మర్నాడు త నింట్లో జయంతి తనని కలుసుకొనేటట్టు సంజయ్ బతిమాలి ఒప్పించాడు.

సంజయ్కి చెట్టున వండుండి, దాన్ని తినాలనిపిస్తే, అది తన ఒళ్ళో రాలేదాకా వేచుండే ఓర్పు లేదు. కాని చెట్టుని కుదిపి తన ఒళ్ళో రాలిపోనే నేర్చుంది. ఒకసారి ఆ నేర్పు కోరిన ఫలితాన్ని సాధించకపోతే కర్రతో కొట్టి రాలి పీక్కుతినే క్రూర్యం ఉంది. జయంతి అతన్ని వండులా ఉరిస్తోంది. అయితే, ఆమె సాంప్రదాయం చెట్టుని వట్టుకొని వేలాడేంది. ఆ చెట్టు ఆమెకి ఆనరాగా ఉంది.

జయంతి గుమ్మంలోకి రాగానే, పొంచున్న పులి లేడి మీదకు దూకేటట్టు దూకి మెడ వట్టుకొని గుహలోకి లాక్కుపోయినట్టు ఒడిసివట్టుకొని మంచం ఉన్న గదిలోకి లాక్కుపోయాడు.

ఆమె మెత్తటి శరీరాన్నే చూశాడు కాని, రాయిగా మార్చున్న మనసు

గమనించలేదు. అధరామృతాన్ని గ్రేలుతున్నా ననుకొని ఉప్పుటి కన్నీటిధారల్ని వట్టించుకోలేదు. ఆమెతో వక్క వంచుకొంటున్నందుకు సంతోషించాడు కాని ఆమె తనతో జీవితం పంచుకోదలుచుకొందనీ, అది కాని పని అనీ కించపడలేదు.

సంజయ్ విడిచిపెట్టాక, జయంతి బంగారపు మరబొమ్మ నడుచుకొచ్చినట్టు ఇంటికి వచ్చింది. జయంతిని చూడగానే మహాలక్ష్మి కీడు శంకించింది. జయంతి వెనకాతలే నడిచి, "ఏం జరిగిందే తల్లీ?" అంటూ అనునయించింది.

జయంతి ఏడుస్తూనే ఏం జరిగిందే చెప్పింది.

"అతని ఇంటి కెండుకెళ్ళావే ముదనవ్వుదానా?" అంటూ కూతుర్ని తిట్టింది, కొట్టింది. కావలించుకొంది. ఏడ్చింది. తమాయించుకొంది.

"చూడండి. నేను చెప్తూనే ఉన్నాను. మనకి జయ వాళ్ళ అమ్మ, నాన్నల ఉసురు తగిలింది. జయ సీల తీసింది. పోలీసుల్ని పిలిచాం. సీల దొరికింది. జయని పోలీసుల వెంట సాగనంపాం శిక్ష వడాలంటూ. ఇదిగో ఇప్పుడు డబ్బుతో కొవ్వెక్కిన వాడి కొడుకు మన అమ్మాయి శీలాన్ని అపహరించాడు. ఎవరితో చెప్పి దాన్ని వెనక్కి తీసుకువస్తారో రండి. ఎవరితో చెప్పి వాడికి గట్టి శిక్ష వడేలా చేస్తారో చెయ్యండి !" అంది రంగారావుతో మహాలక్ష్మి.

ఇదంతా ఆమె ఏకబిగిని చెప్పలేదు. శోకంతో ముక్కుగబిలుస్తూ, నజిజయ్ మీదే, భర్తమీదే, కూతురు మీదే వుష్టంగా తనకే తెలియని కోపంతో ముక్కువుట్టా లెగరేస్తూ, కలగావులగంగా ప్రతి వాక్యాన్ని మాట మాటనీ



తెగగడుతూ చెప్పింది. అంత బాధలోనూ, కోవంలోను ఇంటి భాగవతం వక్రించి వాళ్ళ చెవిని వడకుండా జాగ్రత్త తీసుకుంటూ నేరు నొక్కుకుని చెప్పింది.

ఆ వార్త విశేషాలు వంటబట్టినారికి రంగారావు వంటికి ఘాటైన వదార్థం తిన్నప్పటిలాగా చెమట వట్టింది. జయంతి నడిగి సంజయ్ విశేషాలు రాబట్టాడు.

శీలం దోచుకొన్నవాడు అమ్మాయి ఇష్టవడేవాడే కనక అతన్ని శిక్షించే ప్రసక్తి లేదు. అతని కాళ్ళు కడిగి కన్యాదానం చెయ్యటమే శరణ్యం అని నిర్ణయించుకొన్నాడు. భార్య అదే నరైన పని అని నమర్చించింది. జయంతికి జరిగిన దాంట్లో పూర్తిగా సంజయ్ దే తప్పనిపించలేదు. వ్రతం చెడ్డా ఫలితం దక్కాలంటే అతనికి భార్య కావటమే మార్గం అనుకొంది.

ఆ మర్నాడు పొద్దున్నే రంగారావు జయంతిని తీసుకొని సంజయ్ ఇంటికి బయల్దేరాడు. గొప్ప వా ళ్ళింటికి వెళ్ళటానికి ధైర్యం కోసం ఉన్నవాటిలో కల్లా మంచి బట్టలు వేసుకొన్నాడు.

సంజయ్ తండ్రి వ్యాపారస్తుడు. అతను తుప్పట్టిన ఇనవరేకుల్ని కొంప కప్పుకోవటానికి కూలీవాడికి బజార్లో బాహుటంగా అమ్మినంత సులభంగా చాటుగా తుపాకులు పెర్రరిస్తుల కమ్మగలడు.

అతని కేది అమ్మటానికి అనర్హమూ, అల్పమూ కాదు, అమూల్యం అనఘం కాదు. అవకాశం వచ్చి కొనేవాడుంటే దేశాన్ని కూడా అమ్మేయగలడు. లాభం వస్తుందంటే పెట్టాల్సిన పెట్టుబడి విషయంలో తప్పొప్పులు, నీతినియమాలు ఆలోచించడు. అతను పెళ్ళాం బతికుండా వయసులో ఉన్న రోజుల్లో ఆమె వయసును పెట్టుబడి చేసుకొని ఆస్తి గడించాడు. సంజయ్ అతనికి వుట్టినవాడే. అవే బుద్ధులు !

ఈ వెధవ జగత్తులో అన్నింటికి మూలం ధనం అని అది సంపాదించటానికి ఉన్న అన్ని మార్గాలూ ఉత్తమమైనవే నన్న నత్యాన్ని గ్రహించిన వాళ్ళు తండ్రి, కొడుకులు. ఆవిధంగా పోగేసుకొన్న ధనంతో కొంత వెచ్చించి కోరినవి పోగేసుకోగలరు.

రంగారావు సంజయ్ ఇంటికి జయంతితో వెళ్ళి - "నేను జయంతి తండ్రిని. సంజయ్ తండ్రితో మాట్లాడాలి" అని కాగితం మీద రాసి ఆ కాగితం నౌకరు ద్వారా లోపలికి పంపాడు.

సంజయ్ తండ్రి శ్రీనివాసులు, సంజయ్ ద్వారానే అతని విలాసాలు కొన్ని విన్నాడు. ఇదీ అదేబావతు అనుకొన్నాడు.

"వాళ్ళనేం చూడక్కర్లేదు" అన్నాడు సంజయ్ కొద్దిగా బెదిరి. శ్రీనివాసులు పకవకా నవ్వాడు.

"మనల్ని చూడల్సిన అక్కర వాళ్ళది. వాళ్ళు మనల్ని చూసి జడుసుకుంటే మనకే మేలే ! ఇంత కొంచానికి బెదురుతావెందుకు? రానీ" అని నొకరుతో వాళ్ళని లోపలికి తీసుకురమ్మన్నాడు. శ్రీనివాసులు తాపీగా పైపు ముట్టించాడు. అతను దగ్గర వాళ్ళతో పైపు కాల్యటంవల్ల రెండు లాభాలున్నాయని చెప్తాడు. మొదటిది ఎవరికి ఆఫర్ చెయ్యక్కర్లేదు. రెండవది ఎదుటి మనిషిని కనీసం పైపు పొడవు దూరం ఎడంగా ఉంచచ్చు.

రంగారావు, జయంతి లోపలికి వెళ్ళేసరికి సంజయ్ ఫిల్మ్ ఫేర్ చూస్తున్నాడు. శ్రీనివాసులు పైనానియల్ టైమ్స్ చూస్తున్నాడు. వాళ్ళలో ఎవరు ఎవరైనది వయస్సుల బట్టి పోల్చుకొన్నాడు రంగారావు. తనని, జయంతిని చూడగానే సంజయ్ బెదురుతాడని రంగారావు అనుకొన్నాడు. కాని నిండుకుండలా కూర్చోగలడని అనుకోలేకపోయాడు. 'పెద్దాయనకి కొడుకు చేసిన ఘనకార్యం తెలిసుండదు. తెలిస్తే న్యాయం జరిపిస్తాడు' - అనుకొన్నాడు.

"నేను రంగారావుని. ఈమె నా కూతురు జయంతి" అన్నాడు రంగారావు అతను అన్యాయంమీద ధ్వజం ఎత్తిన విప్లవకారుడిలా మాట్లాడలేదు. తన బిడ్డని వలవేసి పట్టి రెక్కలు విరిచిన కిరాతకుడితో, 'అదింక ఎగర్లేదు కనక దాన్ని నీ ఇంట్లో అట్టేబెట్టుకొని రోజూ నాలుగు గింజలు వెయ్యమని అర్థించడానికి వచ్చిన తండ్రి పక్షిలా ఉన్నాడు.

'అయితే?' అన్నట్లు చూశాడు శ్రీనివాసులు. కూర్చోమని మర్యాదా చెయ్యలేదు.

"మీరు సంజయ్ తండ్రి అనుకొంటాను" అన్నాడు రంగారావు వినయంగా.

"అనే అనుకొంటాను" అన్నాడు శ్రీనివాసులు. ఆపైన అదేదే పెద్ద జోకోలాగా నవ్వాడు.

శ్రీనివాసులు తనతో నవ్వుతూ మాట్లాడినందుకే రంగారావు సంబరపడిపోయాడు కాసేపు. కాని జరిగింది ఎలా చెప్పాలో తెలియలేదు. పాస్లు తిరుగుతున్నా చెమట పోస్తూంది. జడ్జి ముందు తీర్పుకోసం నిలబడిన న్యాయార్థిగా నిలబడే అన్నాడు. "మీ అబ్బాయి మా అమ్మాయిని" అని.

ఆ మాటల్ని సగంలో తుంచేస్తూ "ఎక్కడ?" అని అడిగాడు శ్రీనివాసులు, 'లా'లో ఎవరిల్లు అన్నది చాలా ముఖ్యం అయిన పాయింటు కనక.

"మీ ఇంట్లోనే" అన్నాడు రంగారావు, ఏం జరిగిందో చెప్పాల్సిన అవసరం లేనందుకు గుండెమీద నుంచి బరువు దింపినట్టు కాగా.

"ఎందుకు వచ్చింది?"  
"సంజయ్ పిలిచాడు."

"పిలిస్తే ఇళ్ళకు వెళ్ళే రకమన్న మాట మీ అమ్మాయి. ఎ కాలేగర్ల" అన్నాడు తాపీగా శ్రీనివాసులు.

శ్రీనివాసుల విశ్వరూపంలో చిన్న భాగాన్ని తిలకించి అదిరిపోయాడు రంగారావు.

జయంతి కళ్ళాత్తి సంజయ్ కేసి చూసింది. ఆమెలో సంజయ్ మంచితనం వట్ల ఆశ చావలేదు. సంజయ్ కళ్ళు కలవలేదు. తన కేం వట్లనట్టు కూర్చున్నాడు.

దువ్వంతుడి నభలో శకుంతల లాగా జయంతి నిలబడింది. అయితే తీసుకువచ్చినవాడు కణ్ణుడు. చేరదియ్యాలిన్నవాడు దువ్వంతుడి తండ్రి.

"ఛఛ ! ఇంతకుపూర్వం ఎప్పుడూ వెళ్ళలేదు" అన్నాడు రంగారావు.

"ఇకముందు వెళ్ళా ఉంటుందన్న మాట. వెరీ గుడ్. అమ్మాయి బంగారు బొమ్మలా ఉంది. ఈ పెట్టుబడితో బిజినెస్ సరిగా మేనేజ్ చేస్తే ప్రాఫిట్స్ బాగానే ఉంటాయ్." ఈ సలహా నిజాయితీతోనే ఇచ్చాడు శ్రీనివాసులు.

"కన్న తండ్రినే తార్చమంటారా?" అశ్రురంగా అడిగాడు రంగారావు, కల్పరల్ డిఫరెన్సు వల్ల కలిగిన షాకు తీసి.

"పోనీ అవసరం అయినప్పుడు నేను కబురు పెడతాను. వంపిస్తే సరి తడవ కింతని నేనే ఇస్తాను" అన్నాడు శ్రీనివాసులు.

శ్రీనివాసులుకి జయంతి అండాన్ని నిజంగా సద్వినియోగం చెయ్యాలనే ఉంది. అతను వ్యాపారానికి వచ్చే దేన్నీ నిర్లక్ష్యం చెయ్యడు.


ఆ మాటలకి రంగారావుకి చెమట పొయ్యటం మాని వణుకు మొదలైంది. చలికాలం ఇనుముని ముట్టుకొన్నట్టుగా చల్లదనం ఆవహించింది.

"మీకే ఒక కూతురుండి ఉంటే..." అన్నాడు ధైర్యం కూడదీసుకొని. అన్న దాంట్లో జోరు లేకపోయినా వాడి ఉంది.

శ్రీనివాసులు ఆలోచనలో పడ్డాడు. పెళ్ళాన్ని వాడుకొన్నట్టు తనకే ఒక కూతురుంటే వాడుకోగలిగేవాడా? భార్య వరాయమ్మ కన్నబిడ్డ. కూతురు తన రక్తం వంచుకొని వుట్టినదీను. తనకి కూతురు లేదు. ఉంటే ఈ ఘోరపరీక్షలో తనేం చేసేవాడే !

"మేమేం చెయ్యాలి అయితే?" శ్రీనివాసులకి అవతలి వారి కోర్కె వినాలనిపించింది. తన మాటల్లో రంగారావుని మీరు అని మన్నిస్తూ

నూనె మరకలై బట్టలు వడచు  
మన్నాయని మమ్మాయిలావేసింది!



మాట్లాడకుండా, తన హెడా కాపాడుకుంటూ జాగ్రత్త పడుతూనే సంభాషణ కానిచ్చాడు.

రంగారావుకి హఠాత్తుగా ప్రత్యక్షమైన భూతం "నీకేం కావాలి?" అని అడిగినట్టయి ఏం కోరాలో తట్టలేదు. ఆయన ఇంట్లో బయల్దేరినప్పుడు తనేం కోరాలని బయల్దేరాడో అది కోరలేకపోయాడు. ఈ డేగల నివాసంలోకి తన ప్రయమైన పావురాన్ని వంపలేడు.

"మీ అబ్బాయి చేసిన తప్పు శ్రీ..." ఆ వాక్యం ఎలా వూర్తి చెయ్యాలో రంగారావుకి తెలియలేదు.

"శిక్ష వెయ్యాలిందే. ముహూర్తం పెట్టిస్తే మూడు ముళ్ళూ వేస్తాడు" అన్నాడు వ్యాపార దక్షతకల శ్రీనివాసులు.

తండ్రి హఠాత్తుగా ఈ నిర్ణయానికి రావటం సంజయ్ని ఆశ్చర్యపరిచింది.

'ఏమిటి లీల?' అన్నట్టు తండ్రిని చూశాడు. "అదంతేలే" అన్నట్టు చూశాడు శ్రీనివాసులు.

ఆ ఇంట్లో వడితే తన ఫ్యూచర్ ఏమిటో స్పష్టంగా జయంతికి తెలిసిపోయింది. అప్పుడు తోక తోక్కిన ఆడతాచులాగా బునకట్టింది. "నేను మీ అబ్బాయిని - సంజయ్ - మీ అబ్బాయినే నేనూ అనుకుంటున్నాను మీరు అనుకుంటున్నట్టే - నేను పెళ్ళి చేసుకొనే స్థితికి దిగజారలేదు."

సంజయ్ ఈ జయంతిలో ఇంత ఫోర్స్ ఉందా అని ఆశ్చర్యపోయాడు. ఈ అమ్మాయిని పెళ్ళి చేసుకొంటే లైఫ్లో కొంత ఫ్రీల్ ఉండేటట్టుంది అనుకున్నాడు సంజయ్.

వెంటనే రంగులు మార్చేసి, గేముఖంతో - "నన్ను క్షమించు జయంతి అన్నాడు.

'నాటకం రక్తికడుతోంది' అనుకున్నాడు శ్రీనివాసులు.

"నువ్వు నా అందాన్ని పెట్టుబడిలా వాడుకొని లాభాల్ని పొందటం నా కిష్టంలేదు సంజయ్. నాలో ప్రేమ ఇంకీపోయింది" అంది జయంతి.

"నన్ను నమ్ము జయంతి" అన్నాడు సంజయ్.

"నా బుద్ధిహీనతవల్ల నా శరీరాన్ని వాడుకొనే అవకాశాన్ని పొందావు ఒకసారి. ఇప్పుడు నీ మనసు నిజంగా జరిగిందానికి బాధపడుతుండే అనుకున్నా నీ శరీర బాధ తీర్చుకొనేందుకు నా శరీరాన్ని వాడుకొన్నట్టే నీ మనసు వడే బాధ తొలగించుకోవాలికి నా నహచర్యం వాడుకోవాలని నువ్వు చేసే ప్రయత్నాలకి నేను దోహదం చెయ్యను. నన్ను వివిధంగానూ మరోసారి వాడుకొనే అవకాశం నీ కియ్యను" అంది జయంతి.

శ్రీనివాసులు లేచి నిలబడ్డాడు, గేముఖం విదిలించి నిలబడ్డ వ్యాఘ్రులలాగా.

"వెళ్ళే మహాభేషగా వెళ్ళండి. కాని ఎక్కడైనా మా సంజయ్ నిన్ను పాడుచేశాడని పిచ్చి పిచ్చిగా వాగారా జాగ్రత్త ! వుచ్చె లెగిరిపోతాయి ! పోలీసులకి రిపోర్ట్ చేద్దా మనుకుంటున్నారేమో - అట్లాంటి దేవైనా జరిగితే వదిమంది వండులాంటి గూండాలి వంపించి నిన్ను కుమ్మించేస్తాను. వాళ్ళు నిన్ను పీల్చి పిప్పిచేసి, బొంబాయి తీసుకెళ్ళి అక్కడ వండుల సంతలో కసాయి వాళ్ళ కమ్మేసి చక్కావస్తారు. ఆ తరువాత తీరుబడిగా మిగిలిన వాళ్ళ వుచ్చె లెగరగట్టేసి అవి వుచ్చుకొని సారా దుకాణానికి వెళ్ళి వాటిల్లో సారా తాగెయ్యగలరు జాగ్రత్త !" అన్నాడు. అన్నంత వనీ చెయ్యగలనన్న విశ్వాసంతోనే అన్నాడు.

రంగారావు ఆ మాటల్ని సందేహించలేదు. జయంతిని తీసుకొని బయటపడ్డాడు.

"బెదిరిద్దామని వచ్చారు. బెదిరి వెళ్ళిపోయారు. పెళ్ళి చేస్తానని నేను అన్నావద్దని వాళ్ళంత వాళ్ళే మానుకొని పోయారు. అదిరా నాన్నావద్దతి. ఏం జరిగినా అంత మన మంచికే" అన్నాడు శ్రీనివాసులు కొడుకుతో.

ఇంటికి వచ్చిన రంగారావుని "ఏం చేసుకువచ్చారు?" అని అడిగింది మహాలక్ష్మి.

రంగారావు జరిగింది చెప్పాడు.

అంత విన్నాక ఆమెకూ ఏమనాలో పాలుపోలేదు. తమకు కావలసింది నష్టపరిహారం. అది మరింత అరిష్టాన్ని తెచ్చిపెట్టే లా తయారైంది. డబ్బు నష్టపరిహారంగా స్వీకరించదలుచుకుంటే శ్రీనివాసులు చెప్పినట్టు వడే వడే నష్టపోయి పరిహారాలు పొందుతూ వ్యాపారం చెయ్యవచ్చు.

దుష్టశిక్షణ జరగాలి అని కోరుకొందామా అంటే అది దుష్టులతో తెచ్చుకొన్న కక్ష వారి చేతుల్లో శిక్షలకి దారితీస్తుంది. కర్మకి ఏడవటం తప్ప చేసేది ఏమీ లేదు.

శనివారం గాంధీ సినిమా ఎటెన్బరోది టీ.వీ.లో చూపించారు.

అది చూసిన మధు - "నాన్నా!" అన్నాడు తండ్రితో ఏదో చెప్పదలచి. "ఏమిట్రా?" తండ్రి అడిగాడు.

"గాంధీ బతికున్నాళ్ళు మనకి చెప్పిందేమిటి? చావుతో ఇచ్చిన సందేశం ఏమిటి?"

"అహింస."

"అది మార్గం. లక్ష్యం అది కాదు. లక్ష్యం అన్యాయాన్ని ఎదిరించటం. దానికి ముందుగా భయాన్ని త్యజించాలి."

"అంటే !"

"మనం శ్రీనివాసుల గూండాలకి జడవకూడదు" అన్నాడు మధు. "సంజయ్ నేరం చేశాడు. అతను మరొకరికి అటువంటి అన్యాయం చెయ్యరాదు" అంది జయంతి దృఢంగా.

"అందరూ గాంధీలు కాలేరు. మనం సాధారణులం" అన్నాడు రంగారావు.

"పిరికితనం మనల్ని అలా అనుకొనేలా చేస్తోంది. అతనికి శిక్ష వడే ప్రయత్నం మనం చెయ్యాలి" అన్నాడు మధు ఉద్రేకంగా.

"అతన్ని శిక్షించే శక్తి మనకి లేదు. మన కే పాపం అంటుంది" - "తిరగబడని పాపం తప్పించి" అని గొణుక్కున్నాడు మధు.

మళ్ళీ ఆదివారం వచ్చింది. స్నానం చేసి వూజు చేసుకొని భగవద్గీత తెరిచాడు రంగారావు.

"ధర్మణ్యే వాధి కారస్తీ..."

రంగారావు ఆగిపోయాడు. ఆలోచనలో పడ్డాడు. ఫలితం గురించి ఆలోచించమని తన కెవడు చెప్పాడు ! తన బాధ్యత తను నెరవేర్చాలి ! పిచ్చుకులాంటి, పిపిలికలాంటి బక్క జనాల మీద నీతినియమాల బ్రహ్మస్త్రాలు ప్రయోగించటానికే కాదు వున్నకాల్లో నిదర్శనా లుండేది. వెతుక్కుంటే అన్యాయాలను ఎదుర్కోమని, ఆ ఎదుర్కోడంలో ఎటువంటి ఇబ్బందులు వచ్చినా లెక్క చేయవద్దని ఉద్బోధించే ఉవాచలు కూడా ఉంటాయి. అన్యాయాన్ని రూపుమాపే శక్తి తనకి లేకపోవచ్చు గాక దాని రూపు చూపే శక్తి తనకుంది. దాన్ని ఎత్తి చూపే చిన్న వెలుతురు తను వెలువరిస్తాడు. దానికి తను అగ్గివుల్లగా కాలే కాలాడు !

అన్యాయాన్ని శిక్షించే శక్తి ఉన్నవాడి దృష్టికి తెచ్చే ప్రయత్నం తాను చెయ్యాలి.

రంగారావు మనసు తేలికపడింది. జయంతికి, మధుకి తన నిర్ణయం చెప్పాడు.

దుష్టశిక్షణ చేయగల శక్తిని వుట్టించే శక్తి తనకే ఉందని రంగారావు గ్రహించే కాలం దగ్గర్లోనే ఉంది. ఎవరో వస్తారని, ఏదో చేస్తారని ఎదురుచూడక తనే ప్రయత్నించే కాలం అది.

